



கலைஞர்  
100  
1924 - 2023

# மூர்சொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 64 - திருவள்ளூர் ஆண்டு 2054 - புரட்டாசி 26 - வெள்ளிக்கிழமை 13 அக்டோபர் 2023 - சென்னை 16 பக்கங்கள் Established: 10.8.1942 - Volume: 82 - Issue 64: Thiruvalluvar Year - 2054 - Purattasi 26 - Friday 13 October 2023 - Chennai 16 Pages ₹ 5.00

## ஆசிய விளையாட்டுப் போட்டிகளில் ஐந்தாவது இடத்தைப் பெற்றுள்ள

# தமிழ்நாடு முதலிடத்துக்கு முன்னேற வேண்டும்!



தமிழ்நாடு முதலமைச்சர் மு.க.ஸ்டாலின் அவர்கள் நேற்று (12.10.2023) சென்னையில் இளைஞர் நலன் மற்றும் விளையாட்டு மேம்பாட்டுத்துறையின் தமிழ்நாடு விளையாட்டு மேம்பாட்டு ஆணையத்தின் சார்பில் நடைபெற்ற விழாவில், சீன நாட்டின் ஹாங்காங் நடைபெற்ற 19வது ஆசிய விளையாட்டுப் போட்டிகளில் பதக்கங்கள் வென்ற தமிழ்நாட்டை சார்ந்த 20 வீரர் வீராங்கனைகளுக்கு உயரிய ஊக்கத்தொகையாக 9 கோடியே 40 இலட்சம் ரூபாய்க்கான காசோலைகளை வழங்கி, வாழ்த்தினார். இவ்விழாவில், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், நாடாளுமன்ற உறுப்பினர்கள் தயாநிதிமாறன், டாக்டர் கலாநிதி வீராசாமி, சட்டமன்ற உறுப்பினர்கள் மரு. எழிலன், இ. பரந்தாமன், துணை மேயர் மு.மகேஷ்குமார், மாநகராட்சி நிலைக்குழுத் தலைவர் நே. சிறீரகு, தமிழ்நாடு விளையாட்டு மேம்பாட்டு ஆணையத்தின் துணைத் தலைவர்கள் அசோக் சிகாமணி, இராமச்சந்திரன், தலைமைச் செயலாளர் சிவதாஸ் மீனா, இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, மற்றும் அரசு உயர் அலுவலர்கள் கலந்து கொண்டனர்.

தமிழ்நாட்டுக்கு 3 ஆயிரம் கன அடி நீர் திறக்க காவிரி ஒழுங்காற்றுக்குழு பரிந்துரைத்த நிலையில்

## காவிரி மேலாண்மை ஆணையம் இன்று கூடுகிறது!

வினாடிக்கு 16 ஆயிரம் கன அடி தண்ணீர் திறந்துவிட கேட்போம் என அமைச்சர் துறைமுகர்கள் பேட்டி!

**புதுடெல்லி, அக. 13- தமிழ்நாட்டிற்கு 3 ஆயிரம் கனஅடி நீர் திறக்க காவிரி ஒழுங்காற்றுக்குழு பரிந்துரைத்த நிலையில், காவிரி மேலாண்மை ஆணையம் இன்று கூடுகிறது. இந்தக் கூட்டத்தில் தமிழ்நாட்டுக்கு கூடுதல் தண்ணீர் திறந்து விட வேண்டும் என வலியுறுத்தப்படும் என்று நீர் வளத்துறை அமைச்சர் துறைமுகர்கள் தெரிவித்துள்ளனர்.**

புதுடெல்லியில் கடந்த மாதம் 28 ஆம் தேதி நடைபெற்ற காவிரி ஒழுங்காற்றுக்குழுக் கூட்டத்தில் தமிழ்நாட்டுக்கு வினாடிக்கு 3 ஆயிரம் கனஅடி நீர் திறக்க வேண்டும் என கர்நாடகாவுக்கு உத்தரவிடப்பட்டது. ஆனால் நீர் திறக்கப்படவில்லை. இந்நிலையில், காவிரி ஒழுங்காற்றுக்குழுக் கூட்டம் காணொலி மூலம் நடைபெற்றது.

உச்சநீதிமன்றத்தின் உத்தரவை கர்நாடக அரசு செயல்படுத்த வேண்டும் என்றும், காவிரியில், வினாடிக்கு 13 ஆயிரம் கன அடி வீதம் 15 நாட்களுக்கு தண்ணீர்

தண்ணீர் திறக்க வேண்டும் என்றும் தமிழ்நாடு அரசு சார்பில் வலியுறுத்தப்பட்டது. தமிழ்நாட்டிற்கு அக்டோபர் 16 முதல் 30 ஆம் தேதி வரை விநாடிக்கு 3 ஆயிரம் கனஅடி தண்ணீர் திறக்க வேண்டும் என காவிரி மேலாண்மை ஆணையத்திற்கு, ஒழுங்காற்றுக்குழு பரிந்துரை செய்துள்ளது.

இந்நிலையில், காவிரி மேலாண்மை ஆணையத்தின் கூட்டம் இன்று நடைபெற உள்ளது. காவிரி மேலாண்மை ஆணையத் தலைவர் எஸ்.கே.ஹலத் தலைமையில் இன்று பிற்பகல் அவசரக் கூட்டம் நடைபெற உள்ளதாகத் தெரிவிக்கப்பட்டுள்ளது.

**அமைச்சர் துறைமுகர்கள் பேட்டி!**

இதனிடையே அமைச்சர் துறைமுகர்கள் நேற்று, சென்னை - கோட்டுப்பூர்த்தி உள்ள அரவது இல்லத்தில் பேட்டி அளிக்கையில்,

நாளை (அதாவது



இன்று நடைபெறும் காவிரி மேலாண்மை ஆணையக் கூட்டத்தில் 16 ஆயிரம் கன அடி தண்ணீர் கேட்போம்.

18 நாட்கள் மூன்றாயிரம் கன அடி தண்ணீர் விட்டதில் நமக்கு இதுவரை 4.21 டி.எம்.சி. கீடைத்துள்ளது.

இன்னும் நமக்குக் கிடைக்க வேண்டியது 4.54 டி.எம்.சி. தண்ணீர்தான்.

மேலாண்மை ஆணையம் சொன்னவாறு கர்நாடக மாநிலம் தண்ணீரை விட்டு வருகிறது. மேட்டூர் அணை இனி பாசனத்திற்கு திறக்க முடியாது. குடிநீர் கிடைக்கும் மட்டும் ஏற்பாடு செய்யப்படும்.

காவிரி நீருக்காக நேற்று டெல்லி மாவட்டங்களில்

நடத்திய போராட்டத்தை நான் பாராட்டுகிறேன்.

காவிரி விவகாரத்தில் வழக்கு போட்டுக்கிடே இருப்போம் தண்ணீர் வாங்கிட்டு இருப்போம். அவர்களும் அதே மாதிரி தான் செய்து கொண்டிருப்பார்கள்.

கர்நாடக மாநில அரசு உச்சநீதிமன்றத்திற்குப் பயந்து தண்ணீர் கொடுக்க நினைத்தாலும் கர்நாடக மாநில மக்கள் எதிர்ப்பு தெரிவிக்கக் கூடிய காரணத்தினால் கர்நாடக மாநில அரசும் நாடகம் ஆட வேண்டி உள்ளது.

இருப்பினும் டெல்லியில் நடைபெறும் காவிரி மேலாண்மை ஆணையக் கூட்டத்தில், தமிழ்நாட்டுக்கு காவிரியிலிருந்து கூடுதலாக 16ஆயிரம் கன அடி தண்ணீர் திறந்துவிட நடவடிக்கை எடுக்க வேண்டும் என வலியுறுத்துவோம்.

இவ்வாறு நீர்வளத்துறை அமைச்சர் துறைமுகர்கள் அவர்கள் பேட்டியளித்தார்.

காவிரி விவகாரத்தில் சட்டப்பேரவையில் நிறைவேற்றப்பட்ட

## முதலமைச்சரின் தனித் தீர்மானத்தை ஒன்றிய அரசுக்கு அனுப்ப முடிவு!

சென்னை, அக.13- காவிரி விவகாரத்தில் தமிழ்நாடு சட்டப்பேரவையில் நிறைவேற்றப்பட்ட முதலமைச்சரின் தனித் தீர்மானத்தை ஒன்றிய அரசுக்கு அனுப்ப முடிவு செய்யப்பட்டுள்ளது.

உச்சநீதிமன்ற இறுதித் தீர்ப்பில் வரையறுக்கப்பட்டபடி காவிரியில் கர்நாடக அரசு உரிய நிறை திறந்து விட ஒன்றிய அரசு நடவடிக்கை

எடுக்க வலியுறுத்தி தமிழ்நாடு சட்டப்பேரவையில், முதலமைச்சர் மு.க. ஸ்டாலின் அவர்கள் கடந்த 9ந் தேதி திங்கட்கிழமை அரசினர் தனித்தீர்மானம் கொண்டு வந்தார்.

முதலமைச்சர் கொண்டு வந்த தனித் தீர்மானம் சட்டப்பேரவையில் ஒருமனதாக நிறைவேறியது. தமிழ்நாட்டு மக்களின் உணவுத் தேவைக்கான மட்டுமல்ல மனித உயிர்

களின் உயிர்த் தேவைக்கு அவசியமானது காவிரி நீர்! அதனைத் தமிழ்நாட்டு மக்களுக்குப் பெற்றுத் தருவதில் எந்தச் சூழலிலும் விட்டுக் கொடுக்காமல் வாதிட்டுப் பெற்றுத் தருவோம் என்றும் அந்த தீர்மானத்தில் தெரிவிக்கப்பட்டது.

காவிரி விவகாரத்தில் ஒன்றிய அரசு முறையாகச் செயல்பட்டுத் தமிழ்நாட்டு மக்களுக்கு

காவிரி நீரைப் பெற்றுத் தர வேண்டும் என்றும் தீர்மானத்தில் வலியுறுத்தப்பட்டது.

இந்நிலையில், பேரவையில் நிறைவேற்றப்பட்ட தனித்தீர்மானம் பேரவைச் செயலகம் மூலம் தலைமைச் செயலாளருக்கு அனுப்பி வைக்கப்பட்டு, பின்னர் ஒன்றிய அரசுக்கு அனுப்பி வைக்கப்பட்ட உள்ளது.

## பதக்கங்கள் வென்ற வீரர்களுக்கு ஊக்கத் தொகை வழங்கி முதல்வர் மு.க.ஸ்டாலின் உரை!

**சென்னை, அக. 13- “ஆசிய விளையாட்டுப் போட்டிகளில் ஐந்தாவது இடத்தைப் பெற்றுள்ள தமிழ்நாடு முதலிடத்துக்கு முன்னேற வேண்டும்” என்று முதல்வர் மு.க.ஸ்டாலின் அவர்கள் 19-வது ஆசிய விளையாட்டுப் போட்டிகளில் பதக்கங்கள் வென்ற தமிழ்நாட்டை சார்ந்த வீரர், வீராங்கனைகளுக்கு உயரிய ஊக்கத் தொகையை வழங்கி உரையாற்றும்போது கூறினார்.**

முதலமைச்சர் மு.க.ஸ்டாலின் அவர்கள் நேற்று (12.10.2023) சென்னையில் இளைஞர் நலன் மற்றும் விளையாட்டு மேம்பாட்டுத்துறையின் தமிழ்நாடு விளையாட்டு மேம்பாட்டு ஆணையத்தின் சார்பில் நடைபெற்ற நிகழ்ச்சியில், சீன நாட்டின் ஹாங்காங் நடைபெற்ற 19வது ஆசிய விளையாட்டுப் போட்டிகளில் பதக்கங்கள் வென்ற தமிழ்நாட்டை சார்ந்த வீரர் வீராங்கனைகளுக்கு உயரிய ஊக்கத்தொகை வழங்கி, ஆற்றிய உரை வருமாறு :-

19வது ஆசிய விளையாட்டுப் போட்டிகளில் பதக்கங்கள் வென்ற தமிழ்நாட்டை சார்ந்த வீரர் வீராங்கனைகளுக்கு உயரிய ஊக்கத்தொகை வழங்கக்கூடிய விழாவில் பங்கேற்றிருக்கக்கூடிய,

உங்கள் அனைவருக்கும் என்னுடைய அன்பான வணக்கத்தை நான் தெரிவித்துக் கொள்ள விரும்புகிறேன்.

சீன நாட்டின் ஹாங்காங் நடைபெற்ற 19ஆவது ஆசிய விளையாட்டுப் போட்டிகளில் பங்கெடுத்து பதக்கங்களைப் பெற்ற வீரர்களுக்கு வாழ்த்துகளையும், பாராட்டுகளையும் தெரிவிப்பதற்காக நாம் இங்கே கூடி இருக்கிறோம்.

இந்தப் போட்டிகளில் கலந்துகொண்டு இந்திய விளையாட்டு வீரர்கள் பலவோடு பதக்கங்களைப் பெற்றிருக்கிறார்கள். அதிலும் குறிப்பாக நமது தமிழ்நாட்டைச் சேர்ந்த வீரர்கள் அதிக பதக்கங்களைப் பெற்றுள்ளார்கள் எனப் பது நமக்கெல்லாம் மிகுந்த மகிழ்ச்சி அளிக்கிறது.

**இந்திய அளவில் தமிழ்நாடு 5-வது இடம்!**

இந்தியா மொத்தமாக வென்ற 107

பதக்கங்களில், தமிழ்நாட்டைச் சேர்ந்த வீரர்கள் மட்டும் 28 பதக்கங்களைப் பெற்றுள்ளனர். இந்திய அளவில் பார்த்தால் நமது மாநிலம் ஐந்தாவது இடத்தைப் பெற்றுள்ளது.

பல்வேறு பதக்கங்களை வென்ற 20 விளையாட்டு வீரர்களுக்கு இன்று 9 கோடியே 40 லட்சம் ரூபாய் உயரிய ஊக்கத்தொகை பரிசுகள் வழங்குவதில் நான் மிகுந்த மகிழ்ச்சி அடைகிறேன்.

அகில இந்திய அளவிலே, உலகளாவிய விளையாட்டு போட்டிகளில் தொடர்ந்து உங்களுடைய பங்களிப்பை செலுத்துமாறு நான் கேட்டுக் கொள்கிறேன். தொடர்ச்சியான பதக்கங்கள் பெறுவதும், தொடர் வெற்றிகளைப் பெறுவதும் தான் உங்களுக்கும் பெருமை; நமது தமிழ்நாட்டுக்கும் பெருமை; ஏன் இந்தியாவிற்கே பெருமை!

தும். ஆனால் நம்முடைய திராவிட மாதல் அரசானது, அனைத்துத் துறைகளிலும் அதிகக் கவனம் செலுத்துவதன் மூலமாக, அனைத்துத் துறைகளையும் ஒருசேர வளர்த்து வந்து கொண்டிருக்கிறது. அதிலும் குறிப்பாக சில துறைகள் ஸ்டார் துறைகளாக வளர்ந்து வருகின்றன. அதில் விளையாட்டுத் துறையும் ஒன்று!

இந்தத் துறையின் அமைச்சர் ஒரு ஸ்டாராக இருப்பதால், இந்தத் துறையும் ஸ்டார் துறையாக வளர்ந்துவிட்டது. விளையாட்டுத் துறையின் மூலமாக, விளையாட்டு வீரர்கள் மட்டுமல்ல ஒட்டுமொத்த இளைய சமுதாயமும் எழுச்சி பெற்று வருகிறது. நாள்தோறும் தமிழ்நாடு முழுவதும் ஏராளமான விளையாட்டுத் துறை நிகழ்ச்சிகள் நடந்து கொண்டே இருக்கின்றன. அதிலும், அமைச்சர் உதயநிதி அவர்கள்

## ஸ்டார் துறையின் ஸ்டார் அமைச்சர்!

**இந்தத் துறையின் அமைச்சர் ஒரு ஸ்டாராக இருப்பதால், இந்தத் துறையும் ஸ்டார் துறையாக வளர்ந்துவிட்டது. விளையாட்டுத் துறையின் மூலமாக, விளையாட்டு வீரர்கள் மட்டுமல்ல ஒட்டுமொத்த இளைய சமுதாயமும் எழுச்சி பெற்று வருகிறது. நாள்தோறும் தமிழ்நாடு முழுவதும் ஏராளமான விளையாட்டுத் துறை நிகழ்ச்சிகள் நடந்து கொண்டே இருக்கின்றன. அதிலும், அமைச்சர் உதயநிதி அவர்கள் நடந்து அல்ல, ஒழிக் கொண்டே இருக்கிறார்.**



**அந்தத் துறையின் கேட்டனாக இருந்து, அனைத்து வகை விளையாட்டு வீரர்களையும் சாம்பியன்களாக ஆக்கிக் கொண்டு இருக்கிறார் அமைச்சர் உதயநிதி ஸ்டாலின் அவர்கள். அவருக்கும் அவரது துறையையும் சார்ந்த உயரதிகாரிகளுக்கும் அலுவலர்களுக்கும் எனது மனமார்ந்த பாராட்டுகளை நான் தெரிவித்துக் கொள்கிறேன்.**

நடந்து அல்ல, ஒழிக் கொண்டே இருக்கிறார்.

அந்தத் துறையின் கேட்டனாக இருந்து, அனைத்து வகை விளையாட்டு வீரர்களையும் சாம்பியன்களாக ஆக்கிக் கொண்டு இருக்கிறார் அமைச்சர் உதயநிதி ஸ்டாலின் அவர்கள். அவருக்கும் அவரது துறையையும் சார்ந்த உயரதிகாரிகளுக்கும் அலுவலர்களுக்கும் எனது மனமார்ந்த பாராட்டுகளை நான் தெரிவித்துக் கொள்கிறேன்.

**தொடர்ச்சி 3-ஆம் பக்கம்**

சீனாவில் நடைபெற்ற ஆசிய விளையாட்டுப் போட்டிகளில் பதக்கங்கள் வென்ற -

## தமிழ்நாட்டின் 20 விளையாட்டு வீரர்களுக்கு ரூ.9.40 கோடி ஊக்கத் தொகை!

முதல்வர் மு.க.ஸ்டாலின் வழங்கினார்!

சென்னை, அக.13- தமிழ்நாடு முதலமைச்சர் மு.க.ஸ்டாலின் அவர்கள் நேற்று (12.10.2023) சென்னையில் இளைஞர் நலன் மற்றும் விளையாட்டு மேம்பாட்டுத்துறையின் தமிழ்நாடு விளையாட்டு மேம்பாட்டு ஆணையத்தின் சார்பில் நடைபெற்ற விழாவில், சீன நாட்டின் ஹாங்காங் நடைபெற்ற 19-வது ஆசிய விளையாட்டுப் போட்டிகளில் பதக்கங்கள் வென்ற தமிழ்நாட்டைச் சார்ந்த 20 வீரர் வீராங்கனைகளுக்கு உயரிய ஊக்கத்தொகையாக 9 கோடியே 40 இலட்சம் ரூபாய்க்கான காசோலைகளை வழங்கி, வாழ்த்தினார்.

கடந்த 23.09.2023 முதல் 8.10.2023 வரை சீன நாட்டின் ஹாங்காங் நடைபெற்ற 19-வது ஆசிய விளையாட்டுப் போட்டிகளில் இந்திய அணி சார்பில் தமிழ்நாட்டைச் சேர்ந்த 48 வீரர், வீராங்கனைகள் பங்கேற்றனர். இதில் 20 வீரர், வீராங்கனைகள் 9 தங்கம், 11 வெள்ளி மற்றும் 8 வெண்கலம் என மொத்தம் 28 பதக்கங்களை வென்றனர்.

ஆசிய விளையாட்டுப் போட்டியில் பதக்கங்கள் வென்ற தமிழ்நாட்டைச் சேர்ந்த விளையாட்டு வீரர் மற்றும் வீராங்கனைகளின் விவரங்கள்:

19-வது ஆசிய விளையாட்டுப் போட்டியில் பதக்கங்களை வென்ற தமிழ்நாட்டைச்

சேர்ந்த - தகட்பு போட்டியில் 1 தங்கம் மற்றும் 1 வெள்ளிப் பதக்கங்கள் வென்ற ராஜேஷ் ரமேஷ். 2 வெள்ளிப் பதக்கங்கள் வென்ற சுபா வெங்கடேசன். 2 வெள்ளி மற்றும் 1 வெண்கலப் பதக்கங்கள் வென்ற வித்யா ராமராஜ். டிராபிள் ஜம்பு போட்டியில் 1 வெண்கலப் பதக்கம் வென்ற பிரவீன் சித்ரவேல். துப்பாக்கிச் சுடும் போட்டியில் தங்கப் பதக்கம் வென்ற பிரதீவிராஜ் தொண்டைமான்.

ஸ்குவாஷ் போட்டிகளில் 1 தங்கம் மற்றும் 1 வெள்ளிப் பதக்கங்கள் வென்ற சுவர்ல் கோஷல். 2 தங்கப் பதக்கங்கள் வென்ற ஹர்நத் பால் சிங் சந்த். 1 தங்கம் மற்றும் 1 வெண்கலப் பதக்கங்கள் வென்ற அபய் சிங். 1 தங்கம் மற்றும் 1 வெண்கலப் பதக்கங்கள் வென்ற தீபிகா பல்லிகல் கார்த்திக். 1 வெண்கலப் பதக்கம் வென்ற ஜோஷ்னா சின்னப்பா.

டென்னிஸ் போட்டியில் 1 வெள்ளிப் பதக்கம் வென்ற ராம்குமார் ராமநாதன். டோலர் ஸ்கேட்டிங் போட்டியில் தனா 1 வெண்கலப் பதக்கம் வென்ற வி. ஆனந்த் குமார். ஆர்த்தி கன்துாரிராஜ் மற்றும் ஜெ. கார்த்திகா. சதுரங்கப் போட்டியில் தனா 1 வெண்கலப் பதக்கம் வென்ற டி. குகேஷ். பிரக்டூனாந்தா, ஆர். வைஷ்ணவி மற்றும் பி. சவிதா ஸ்ரீ. கிரிக்கெட் போட்டியில் தங்கப் பதக்கம் வென்ற இந்திய

அணியில் இடம் பெற்ற சாப் கிஷோர் மற்றும் வாஷிங்டன் சுந்தர் ஆகிய 20 விளையாட்டு வீரர்கள் மற்றும் வீராங்கனைகளுக்கு உயரிய ஊக்கத்தொகையாக மொத்தம் 9 கோடியே 40 இலட்சம் ரூபாய்க்கான காசோலைகளை தமிழ்நாடு முதலமைச்சர் அவர்கள் வழங்கி வாழ்த்தினார்.

இவ்விழாவில், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், பிற்படுத்தப்பட்டோர் நலத் துறை அமைச்சர் ஆர்.எஸ்.ராஜகண்ணப்பன், நாடாளுமன்ற உறுப்பினர்கள் தயாநிதிமாறன், டாக்டர் கலாநிதி வீராசாமி, சட்டமன்ற உறுப்பினர்கள் மரு.நா.எழிலன், இ.பரந்தாமன், துணை மேயர் மு.மகேஷ் குமார், பெருநகர சென்னை மாநகராட்சி நிலைக்குழுத் தலைவர் நே.சிறீரகு, தமிழ்நாடு விளையாட்டு மேம்பாட்டு ஆணையத்தின் துணைத் தலைவர்கள் அசோக் சிகாமணி, இராமச்சந்திரன், தலைமைச் செயலாளர் சிவதாஸ் மீனா, இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, மற்றும் அரசு உயர் அலுவலர்கள் கலந்து கொண்டனர்.